

Il-Governanza tal-Artiku

P6_TA(2008)0474

Rizoluzzjoni tal-Parlament Ewropew tad-9 ta' Ottubru 2008 dwar il-Governanza tal-Artiku (2010/C 9 E/07)

Il-Parlament Ewropew,

- wara li kkunsidra s-Sena Polari Internazzjonali (Marzu 2007 — Marzu 2009),
- wara li kkunsidra t-Tmien Konferenza tal-Membri Parlamentari tal-Artiku li saret f'Fairbanks, fl-Alaska mit-12 sal-14 ta' Awwissu 2008,
- wara li kkunsidra l-Komunikazzjoni tal-Kummissjoni dwar il-politika tal-Artiku li hi mistennija fil-harifa tal-2008,
- wara li kkunsidra r-rizoluzzjonijiet preċedenti tiegħu dwar id-Dimensjoni tat-Tramuntana tas-16 ta' Jannar 2003 ⁽¹⁾, tas-17 ta' Novembru 2003 ⁽²⁾, tas-16 ta' Novembru 2005 ⁽³⁾ u tas-16 ta' Novembru 2006 ⁽⁴⁾,
- wara li kkunsidra l-konkluzjonijiet tar-rapport dwar l-Evalwazzjoni tal-Impatt fuq il-Klima tal-Artiku,
- wara li kkunsidra l-Artikolu 108 (5) tar-Regoli ta' Proċedura tiegħu,
- A. billi l-Kummissjoni ippubblikat Komunikazzjoni fl-10 ta' Ottubru 2007 bl-isem "Politika Marittima Integrata għall-Unjoni Ewropea" (il-*Blue Book*) (COM(2007)0575),
- B. billi fl-14 ta' Marzu 2008 ir-Rappreżentant Għoli u l-Kummissjoni ipprezentaw dokument ta' politika lill-Kunsill Ewropew, bl-isem "Il-Bidla fil-Klima u s-Sigurtà Internazzjonali",
- C. billi l-importanza ġeopolitika u strateġika tar-reġjun tal-Artiku qiegħda tikber, kif ġie ssimbolizzat bit-tqegħid ta' bandiera Russa f'qiegħ il-baħar 'l isfel mill-Pol tat-Tramuntana f'Awwissu 2007,
- D. billi l-Konvenzjoni tan-Nazzjonijiet Uniti dwar il-Liġi Marittima (UNCLOS) għadha ma ġietx ratifikata mis-Senat tal-Istati Uniti u li ma kinitx mfassla b'kunsiderazzjoni speċifika għaċ-ċirkostanzi kurrenti tal-bidla fil-klima u l-konsegwenzi uniċi tas-silġ li qed idub fl-ibhra tal-Artiku,
- E. billi l-konferenza reċenti tal-membri parlamentari tal-Artiku ġabet flimkien rappreżentanti eletti mill-Parlament Ewropew, il-Kanada, id-Danimarka, Greenland, l-Iżlanda, il-Finlandja, in-Norveġja, l-Iżvezja, ir-Russja u l-Istati Uniti sabiex jiġu diskussi l-kwistjonijiet ta' sikurezza marittima, kura tas-saħħa, harsien ambjentali u żvilupp sostenibbli,
- F. billi r-reġjun tal-Artiku attwalment mhuwiex irregolat minn normi jew regolamenti multilaterali, mfassla b'mod speċifiku, peress li qatt ma kien mistenni li jsir mogħdija ta' ilma navigabbli jew zona ta' esplojtazzjoni kummerċjali,
- G. billi t-traffiku marittimu fl-ilmijiet tal-Artiku kiber sewwa f'dawn l-aħħar snin minhabba li żdied l-interess fit-thaffir 'il barra mill-kosta u minhabba li qegħdin jgħaddu aktar sikwit il-vapuri tal-*cruises*, kif ukoll minhabba l-prospetti li joffri l-Passaġġ tal-Majjistral,

⁽¹⁾ ĠU C 38 E, 12.2.2004, p. 283.

⁽²⁾ ĠU C 87 E, 7.4.2004, p. 411.

⁽³⁾ ĠU C 280 E, 18.11.2006, p. 73.

⁽⁴⁾ ĠU C 314 E, 21.12.2006, p. 258.

Il-Hamis, 9 ta' Ottubru 2008

- H. billi r-regjun tal-Artiku jista' jkun li fih madwar 20 % tar-riżervi taz-żejt u l-gass li ghadhom ma gewx skoperti fid-dinja,
- I. billi d-Dikjarazzjoni ta' Ilulissat giet adottata mill-"pajjiżi A5" (id-Danimarka, il-Kanada, in-Norveġja, ir-Russja u l-Istati Uniti) f'Mejju 2008,
- J. billi l-Kummissjoni pparteċipat b'mod shih fil-konferenza dwar "L-Artiku: il-Preokkupazzjoni Komuni Taghna", organizzata mill-Kunsill Nordiku tal-Ministri f'Ilulissat (Greenland) fid-9 u fl-10 ta' Settembru 2008, u billi l-Parlament kkunsidra l-konkluzjonijiet tač-Chairperson fir-rigward tal-konferenza,
- K. billi l-konferenza msemmija hawn fuq iffukat ukoll fuq il-bidla fil-klima fir-regjun, l-effetti taghha fuq il-popolazzjonijiet indigeni u l-possibilità li wiehed jadatta ghalha,
- L. billi r-rata tat-tishin globali fir-regjun tal-Artiku hija hafna oghla mill-bqija tad-dinja, b'zieda ta' 2° C fl-ahhar mitt sena meta mqabbla mal-medja ta' 0,6 % fil-bqija tad-dinja,
- M. billi l-bidliet fil-kundizzjonijiet klimatiċi fiz-zona tal-Artiku huma diġà tali li l-poplu Inuit pereżempju m'ghadux jista' jikkačċja fil-manjiera tradizzjonali, peress li s-silġ huwa rqiq wisq biex jiflah is-slitti taghhom, filwaqt li annimali selvaġġi bhall-ors polari, il-walrus u l-volpi huma fil-periklu li jaraw il-parti l-kbira tal-ambjent naturali taghhom jghosfor,
- N. billi l-UE ghandha fost l-Istati Membri taghha tliet pajjiżi Artiċi, u żewġ pajjiżi Artiċi oħra fost il-ġirien l-iktar qrib taghha li jipparteċipaw fis-suq intern permezz tal-Ftehma taz-Zona Ekonomika Ewropea, li jfisser li l-UE u l-istati assoċjati taghha flimkien jghoddu aktar minn nofs is-shubija numerika tal-Kunsill tal-Artiku,
1. Huwa mħasseb hafna dwar l-effetti tal-bidla fil-klima fuq sostenibilità tal-hajjiet tal-popli indigeni fir-regjun kemm f'termini tal-ambjent ġenerali (il-kappa tas-silġ u l-permafrost li qeghdin jinhallu, il-livelli tal-baħar li qeghdin joghlew u l-ġhargħar) kif ukoll tal-ambjent naturali (il-kappa tas-silġ li qiegħda tickien qiegħda toħloq problemi għad-drawwiet alimentarit tal-ors polari) u jenfasizza li kwalunkwe deċiżjoni internazzjonali marbuta ma' dawn il-kwistjonijiet trid kemm tinvolvi kif ukoll tikkunsidra kompletament lill-popli u n-nazzjonijiet kollha tal-Artiku;
 2. Ifakkar li fis-seklu għoxrin, it-temperaturi tal-arja fl-Artiku għolew bejn wiehed u iehor b'5°C u li din iż-żieda hija għaxar darbiet aktar mghaġġla mill-medja globali tat-temperatura osservata f'wiċċ il-baħar; jenfasizza li huwa mbassar tishin iehor ta' madwar 4-7° C fl-Artiku matul il-mitt sena li ġejjin; jemmen, għalhekk, li ż-żmien għad-dijanjosi għadda u li issa wasal iż-żmien għall-azzjoni;
 3. Jenfasizza li l-ispeċijiet u s-soċjetajiet tal-Artiku żviluppaw metodi ta' adattament tassew speċjalizzati għall-kundizzjonijiet horox li hemm fil-poli, u b'hekk saru vulnerabbli għall-ahhar għat-tibdil drammatiku li sar f'dawn il-kundizzjonijiet; jinsab imħasseb hafna għall-walrus, l-ors polari, il-foka u mammali oħra tal-baħar li jiddependu mis-silġ fuq il-baħar biex jistrieħu, jieklu, jikkačċjaw u jitgħammru u li jinsabu mhedda b'mod partikulari mill-bidla fil-klima;
 4. Jilqa' d-dikjarazzjoni ta' għeluq tal-konferenza adottata mill-Konferenza tal-Membri Parlamentari tal-Artiku f'Fairbanks fl-14 ta' Awwissu 2008;
 5. Jilqa' l-fatt li t-Tramuntana Estrema saret parti mil-linja politika Id-Dimensjoni tat-Tramuntana' tal-UE, iżda hu konvint li l-għarfien dwar l-importanza tal-Artiku f'kuntest globali jeħtieġ li jikber aktar billi jkun hemm politika indipendenti tal-UE għall-Artiku;
 6. Jishaq fuq is-sinifikat tal-Artiku għall-klima globali f'dan ir-rigward u jittama li l-appoġġ preżenti għall-attivitajiet ta' riċerka f'dak ir-regjun ikompli wkoll wara li tispicča s-Sena Polari Internazzjonali;

Il-Hamis, 9 ta' Ottubru 2008

7. Jistenna b'interess kbir il-Komunikazzjoni li se tohrog il-Kummissjoni dwar il-politika għall-Artiku u jittama li tistabbilixxi l-pedament għal politika għall-Artiku sinifikanti fl-UE; jistieden lill-Kummissjoni biex tindirizza, għall-inqas, dawn il-kwistjonijiet fil-Komunikazzjoni tagħha:
- l-istat attwali tal-bidla fil-klima u l-adattament għaliha fir-reġjun;
 - l-għażliet tal-politika li jirrispettaw il-popolazzjonijiet indigeni u l-għajxien tagħhom;
 - il-bżonn li jkun hemm koperazzjoni mal-ġirien tagħna tal-Artiku fuq kwistjonijiet transkonfinali u b'mod partikulari fuq is-sikurezza marittima; u
 - l-esplorazzjoni tal-għażliet għal struttura politika jew legali transkonfinali għall-gejjieni, li tkun tista' sservi għall-harsien tal-ambjent u l-iżvilupp sostenibbli u ordnat tar-reġjun, jew li tkun tista' sservi ta' inter-medjarju fil-konfront politiku fir-rigward tar-riżorsi u r-rotot marittimi navigabbli fit-Tramuntana Estrema;
8. Jistieden lill-Kummissjoni biex tinkludi l-politika tal-enerġija u s-sigurtà fir-reġjun Artiku fuq l-aġenda tagħha u biex tipproponi, b'mod partikulari, fil-komunikazzjoni mistennija tagħha dwar ir-reġjun, sugġetti u proċeduri għal hidma kongunta xierqa għall-UE u l-pajjiżi tal-Artiku, fl-oqsma tal-bidla fil-klima, l-iżvilupp sostenibbli, is-sigurtà tal-provvista tal-elettriku u s-sikurezza marittima;
9. Jiġbed l-attenzjoni dwar il-fatt li r-reġjun tal-Artiku, minhabba l-impatt tiegħu fuq il-klima tad-dinja u l-ambjent naturali uniku tiegħu, jisthoqqlu kunsiderazzjoni speċjali hekk kif l-UE tiżviluppa l-pożizzjoni tagħha għall-Konferenza tan-NU dwar il-Bidla fil-Klima tas-COP 15 li għandha ssir f'Kopenhagen fl-2009;
10. Huwa tal-fehma li t-traffiku marittimu fir-reġjun (dak turistiku u dak relatat mat-thaffir għaż-żejt fil-baħar) ma jgawdi xejn mit-tip ta' regoli minimi internazzjonali tas-sikurezza li jeżistu f'ilmijiet internazzjonali oħrajn — f'termini ta' harsien tal-hajja tal-bniedem jew tal-ambjent u jhegġeg lill-Kummissjoni biex, malajr kemm jista' jkun, isiru emendi xierqa għar-regolamenti tal-Organizzazzjoni Marittima Internazzjonali (IMO);
11. Jenfasizza l-aspetti esterni tal-politika tal-enerġija u l-irwol tal-Artiku fit-tiswir tal-Politika tal-Enerġija tal-Ewropa, kif propost mill-Kunsill Ewropew ta' Marzu 2007;
12. Jappoġġja l-Kunsill Artiku biex ir-reġjun tal-Artiku jinżamm bhala reġjun ta' tensjoni baxxa, miftuħ għall-koperazzjoni internazzjonali fir-riċerka, sabiex il-potenzjal tiegħu bhala reġjun fornitur tal-enerġija għall-gejjieni jkun jista' jiġi żviluppat f'qafas ambjentali sostenibbli;
13. Għadu mħasseb dwar it-tellieqa li dejjem għaddejja għar-riżorsi naturali fl-Artiku, li tista' twassal għal theddid ta' sigurtà għall-UE u instabilità internazzjonali ġenerali;
14. Ihegġeg lill-Kummissjoni Ewropea biex tiehu sehem proattiv fl-Artiku billi, għall-inqas bhala l-ewwel pass, tikseb "status ta' osservatur" fil-Kunsill tal-Artiku, u jqis li l-Kummissjoni Ewropea għandha tistabbilixxi uffiċċju ddedikat għall-Artiku;
15. Jissuġerixxi li l-Kummissjoni għandha thejji l-ftuħ ta' negozjati internazzjonali intenzjonati biex iwasslu għall-adozzjoni ta' trattat internazzjonali għall-protezzjoni tal-Artiku, li jkollu bhala l-ispirazzjoni tiegħu lit-Trattat tal-Antartiku, kif supplimentat mill-Protokoll ta' Madrid iffirmit fl-1991, imma li jirrispetta d-differenza fundamentali rrapreżentata min-natura popolata tal-Artiku u mid-drittijiet u bżonnijiet konsegwenti tal-popli u n-nazzjonijiet tar-reġjun tal-Artiku; jemmen, madankollu, li, bhala punt ta' tluq minimu, trattat ta' dan it-tip jista' tal-anqas ikopri z-zona mhux popolata u mhux klejmjata fiċ-ċentru tal-Oceanu Artiku;
16. Jaghti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri, lin-Norveġja, lil Izlanda, lir-Russja, lill-Kanada u lill-Istati Uniti u lil dawk li jipparteċipaw fil-koperazzjoni regionali.
-